



محدث ضلوی

السلام علیکم ورحمۃ اللہ وبرکاتہ

ایک آدمی مرزائی مرگیا اور اسی حالت میں فوت ہو گیا بعض مسلمانوں نے اس کے جنازہ میں شرکت بھی کی اور اسے دفن بھی مسلمانوں کے قبرستان میں ہی کیا گیا؟ اس کے جنازہ میں شریک ہونے والے مسلمانوں کے بارے میں کیا حکم ہے؟ اور اسے مسلمانوں کے قبرستان میں دفن بننے دیا جائے یا اسے نکال کر دوسرے قبرستان میں دفن کیا جائے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

مرزائی بلاشبہ کافر ہیں ان سے مسلمانوں جیسا تعلق قائم کرنا بھی حرام ہے قرآن مجید میں ہے۔

يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ تُلْقُونَ إِلَيْهِم بِالْمَوَدَّةِ وَقَدْ كَفَرُوا بِمَا جَاءَكُمْ مِنَ الْحَقِّ ۚ... سورة الممتحنة

"مومنو! میرے اور اپنے دشمنوں کو دوست مت بناؤ تم تو ان کو دوستی کے پیغام بھیجتے ہو اور وہ (دین) حق سے جو تمہارے پاس آیا ہے منکر ہیں۔"

لہذا جن مسلمانوں نے ایک مرزائی کے جنازہ میں شرکت کی ہے وہ شدید ترین کبیرہ گناہ کے مرتکب ہوئے ہیں انہیں فوراً اپنے جرم پر نادم ہو کر رب کے حضور توبہ نصوح کرنی چاہیے بصورت دیگر عتاب الہی کے لیے تیار رہنا ہوگا حدیث میں ہے :

(المرء مع من احب) صحیح البخاری کتاب الادب باب علامۃ المحب فی اللہ (۶۱۶۸) صحیح مسلم کتاب البر والصلیۃ باب المرء مع من احب (۶۷۱۸)

"یعنی" آدمی روز جزاء اس کے ساتھ ہوگا جس سے اسے پیار ہوگا۔

مرزائیوں کے بارے میں نرم گوشہ اختیار کر کے ان کے جنازہ میں شرکت کرنا بھی محبت ہی کی ایک شکل ہے۔ نعوذ باللہ من شرور انفسنا نیز مذکور شخص کی لاش کو مسلم قبرستان سے نکال کر اس کے مناسب حال جگہ میں دفن کر دیا جائے۔

: بسلسلہ زیارت قبور دعائوں میں مقابر کی اضافت صرف مسلمانوں کی طرف کرنا اس امر کی واضح دلیل ہے۔ بعض الفاظ نبوی صلی اللہ علیہ وسلم ملاحظہ فرمائیں

(- السلام علیکم وارقوم مومنین) (احمد مسلم نسائی 1)

(السلام علیکم اہل الدیار من المومنین والمسلمین) (احمد مسلم - ابن ماجہ - 2)

نیز شریعت اسلامی میں اموات مسلمین کی زیارت کا حکم ہے جب کہ مشرکین کی قبور کے پاس کھڑا ہونے سے منع کیا گیا ہے قرآن مجید میں ہے

وَلَا تُضِلُّوا عَلٰی اٰحَدٍ مِّنْهُمْ مَّا تَدْعُوْنَ اُولٰٓئِكَ يَفْتَنُ عَلٰی قَبْرِہٖ... سورة التوبة ۸۴

اور بعض روایت میں مشرکوں کی قبروں سے تیزی کے ساتھ گزر جانے جانے کا امر بھی ہے صحیح بخاری کے۔

: باب ما جاء فی قبر النبی صلی اللہ علیہ وسلم وابی بکر وعمر «میں ہے»

«قل یتاذن عمر بن الخطاب فان اذنت لی فاذنونی والا فزونی الی مقابر المسلمین» انتہی

علامہ عظیم آبادی فرماتے ہیں اس روایت میں مقابر مسلمین کا علیحدہ ہونا ثابت ہوا (فتاویٰ عظیم) آبادی ص 132 مزید آنکہ امت مسلمہ کا تعامل بھی اس بات کا مؤید ہے کہ ہمیشہ مسلمانوں کے قبرستان غیر مسلموں سے علیحدہ رہے ہیں۔ (مزید تفصیل کے لیے ملاحظہ ہو) (فتاویٰ مذکور)

هذا ما عندي والله اعلم بالصواب

